

**14 -ാം കേരള നിയമസഭ**

**22 -ാം സമ്മേളനം**

**നക്ഷത്ര ചിഹ്നം ഇല്ലാത്ത ചോദ്യം നം. 2508**

**21-01-2021 - ൽ മറുപടിയ്ക്ക്**

**ഗാർഹിക ഉപഭോക്താക്കളുടെ വൈദ്യുതി കണക്ഷൻ**

ചോദ്യം	ഉത്തരം
<p align="center"><b>ശ്രീ. കെ. ജെ. മാക്സി</b></p>	<p align="center"><b>Shri M. M. Mani</b> <b>(വൈദ്യുതി വകുപ്പുമന്ത്രി)</b></p>
<p>(എ) യഥാസമയം വൈദ്യുതി ബില്ലുകൾ അടയ്ക്കാത്ത ഗാർഹിക ഉപഭോക്താക്കളുടെ വൈദ്യുതി കണക്ഷൻ വിച്ഛേദിക്കുന്നതിന് മുമ്പായി ഇത്തരം ഉപഭോക്താക്കൾക്ക് മുൻകൂട്ടി അറിയിപ്പ് നൽകുന്ന വ്യവസ്ഥകൾ നിലവിലുണ്ടോ; എങ്കിൽ വിശദാംശം വ്യക്തമാക്കുമോ;</p>	<p>(എ) കേരള ഇലക്ട്രിസിറ്റി സപ്ലൈ കോഡിലെ (2014)-ലെ 122, 123 ചട്ടപ്രകാരം, 'Demand cum Disconnection' നോട്ടീസാണ് ഉപഭോക്താക്കൾക്ക്, മീറ്റർ റീഡർ, മുഖേന വൈദ്യുതി ബില്ലായി നൽകുന്നത്. ഇതിൽ പിഴ കൂടാതെ വൈദ്യുതി ബിൽ അടയ്ക്കേണ്ടുന്ന അവസാന തീയതിയും, വൈദ്യുതി വിച്ഛേദിക്കാതിരിക്കാൻ ബിൽ തുക അടയ്ക്കേണ്ടുന്ന അവസാന തീയതിയും രേഖപ്പെടുത്തിയിട്ടുണ്ട്. കൂടാതെ മീറ്റർ റീഡർ മുഖേന വൈദ്യുതി ബില്ലായി നൽകുന്നതിനു പുറമേ, ഉപഭോക്താവിന് വൈദ്യുതി ബിൽ ലഭിച്ച് രണ്ടു ദിവസത്തിനുള്ളിലും, വൈദ്യുതി വിച്ഛേദിക്കാതിരിക്കാൻ ബിൽ തുക അടയ്ക്കേണ്ടുന്ന അവസാന തീയതിക്കു 2 ദിവസം മുന്നേയും, ബിൽ സംബന്ധിച്ച വിവരം, ഉപഭോക്താവിന്റെ രജിസ്റ്റർ ചെയ്ത ഫോൺ നമ്പറിൽ എസ്.എം.എസ്. (SMS) ആയും, രജിസ്റ്റർ ചെയ്ത ഇ-മെയിൽ ഐ.ഡി (e-mail id) യിലും വിവരങ്ങൾ അറിയിക്കുന്നുണ്ട്. കൂടാതെ റെഗുലർ ബില്ലുകൾക്ക് അല്ലാതെ നൽകുന്ന ബില്ലുകളിൽ ഡിമാന്റ് നോട്ടീസിനു പുറമേ ഡിസ്കണക്ഷൻ നോട്ടീസ് പ്രത്യേകമായി നൽകുന്നുണ്ട്.</p>
<p>(ബി) കോവിഡ്-19 ന്റെ പശ്ചാത്തലത്തിൽ വൈദ്യുതി ഉപഭോക്താക്കൾക്ക് നൽകിയ ഇളവിന്റെ അടിസ്ഥാനത്തിൽ മാത്രം കെ.എസ്.ഇ.ബി.യ്ക്ക് എത്ര കോടി രൂപയുടെ നഷ്ടം സംഭവിച്ചു; വ്യക്തമാക്കുമോ;</p>	<p>(ബി) (ബി)കോവിഡ് കാലത്ത്, സംസ്ഥാനത്തെ ഗാർഹിക, വ്യവസായ, വാണിജ്യ വിഭാഗത്തിൽപ്പെട്ട ഉപഭോക്താക്കൾക്കും, സ്വകാര്യ ആശുപത്രികൾക്കും സംസ്ഥാന സർക്കാരിന്റെ നിർദ്ദേശാനുസരണം ഗണ്യമായ ഇളവുകൾ നൽകിയിരുന്നു. ഗാർഹിക വിഭാഗത്തിൽപ്പെട്ട ഉപഭോക്താക്കൾക്ക് നൽകിയ ഇളവുകൾക്ക് സംസ്ഥാന സർക്കാർ സബ്സിഡി നൽകാമെന്ന് പ്രഖ്യാപിച്ചിട്ടുണ്ട്. ഇതുവഴി സംസ്ഥാന സർക്കാരിന് 200 കോടിയുടെ അധിക ബാധ്യത ഉണ്ടാകുമെന്നാണ് പ്രാഥമികമായി വിലയിരുത്തിയിട്ടുള്ളത്. കൂടാതെ വ്യവസായം, വാണിജ്യം എന്നീ താരിഫ് കാറ്റഗറിയിൽപ്പെട്ട ഉപഭോക്താക്കൾക്കും, സ്വകാര്യ ആശുപത്രികൾക്കും</p>

മാർച്ച്, ഏപ്രിൽ, മെയ് മാസങ്ങളിലെ ഫിക്സ്ഡ്/ഡിമാന്റ് ചാർജ്ജിൽ 25 ശതമാനം ഇളവും, ബാക്കിയുള്ള (75 ശതമാനം) ഫിക്സ്ഡ്/ഡിമാന്റ് ചാർജ്ജ് 15.12.2020 വരെ പലിശ രഹിതമായി അടയ്ക്കാവാനുള്ള സൗകര്യം ലഭ്യമാക്കിയിട്ടുണ്ടായിരുന്നു. ഇതുകൂടാതെ സിനിമാശാലകളുടെ പ്രവർത്തനം ആരംഭിക്കുന്നതിന് അനുവാദം കിട്ടിയത് 2021 ജനുവരിയിൽ മാത്രമാണെന്നത് കണക്കാക്കി പ്രവർത്തനാനുമതി ഇല്ലാതിരുന്ന പത്തുമാസക്കാലയളവിലെ ഫിക്സ്ഡ് ചാർജിന് 50% ഇളവ് നൽകുന്നതിനും സർക്കാർ തലത്തിൽ ധാരണയായിട്ടുണ്ട്. സിനിമാശാലകളുടെ ഈ കാലയളവിലെ കുടിശ്ശികക്ക് 6 തവണകൾ അനുവദിക്കാനും നിശ്ചയിച്ചിട്ടുണ്ട്. മേൽ സൂചിപ്പിച്ച വിഭാഗങ്ങൾക്ക് 25 ശതമാനം ഇളവിലൂടെ 76.62 കോടി രൂപയുടെ ആനുകൂല്യവും, ബാക്കിയുള്ള ഫിക്സ്ഡ്/ഡിമാന്റ് ചാർജ്ജ് ഇനത്തിൽ 15.12.2020 വരെ അടയ്ക്കാൻ സാവകാശം നൽകിയത് 229.86 കോടി രൂപയ്ക്കും ആയിരുന്നു. ഇതിൽ കേന്ദ്ര വൈദ്യുതി നിലയങ്ങളിൽ നിന്നും, PGCIL ൽ നിന്നും റിബേറ്റ് ഇനത്തിൽ കെ.എസ്.ഇ.ബി. ലിമിറ്റഡിന് ലഭ്യമായ തുക 50.86 കോടി രൂപ മാത്രമാണ്. ഇതിനു പുറമേ കപ്പാസിറ്റി ചാർജ്ജിനത്തിൽ കെ.എസ്.ഇ.ബി. ലിമിറ്റഡിനു അടയ്ക്കാൻ സാവകാശം നൽകിയ തുക 63.38 കോടി രൂപ മാത്രമാണ്. സാവകാശം ലഭിച്ചത് 31.09.2020 വരെ മാത്രവും, അത് തന്നെ മൂന്നു തവണകളായും മാത്രമാണ്. അതായത് 25% ഇളവുകൾ അനുവദിച്ചത് വഴി മാത്രം 25.76 കോടി രൂപയുടെ അധിക ബാധ്യത ഉണ്ടായിട്ടുണ്ട്. ഇതിനുപുറമെ 15.12.2020 വരെ പലിശ രഹിതമായി, ഫിക്സ്ഡ്/ഡിമാന്റ് ചാർജ്ജ് അടക്കാൻ സാവകാശം നൽകിയതു മൂലമുള്ള പലിശ ബാധ്യത, ഉപഭോക്താക്കളിൽനിന്ന് വർഷാവർഷം സ്വീകരിക്കുന്ന അഡീഷണൽ സെക്യൂരിറ്റി ഡെപ്പോസിറ്റ് അടക്കാൻ സാവകാശം നൽകിയത് മൂലമുള്ള ബാധ്യത, ഓൺലൈൻ മുഖേന പണമടയ്ക്കുന്നവർക്ക് ഇളവുകൾ അനുവദിച്ചത് മൂലമുണ്ടായ അധിക ബാധ്യത, 31.03.2021-വരെ ഓൺലൈൻ മുഖേനയുള്ള സർവ്വീസ് കണക്ഷനുകൾക്കുള്ള അപേക്ഷാ ഫീസ് ഒഴിവാക്കിയതു മൂലമുള്ള ബാധ്യത, 16.05.2020 വരെ എല്ലാ വിഭാഗം ഉപഭോക്താക്കൾക്കും വൈദ്യുതി ചാർജ്ജ് അടയ്ക്കാൻ സാവകാശം നൽകിയത് മൂലമുള്ള ബാധ്യത എന്നിവ കെ.എസ്.ഇ.ബി.ലിമിറ്റഡിനുണ്ടായിട്ടുണ്ട്. ഇളവുകൾ നൽകിയതുമൂലം കെ.എസ്.ഇ.ബി.ലിമിറ്റഡിനുണ്ടായ

		<p>നഷ്ടത്തെ സംബന്ധിച്ചുള്ള യഥാർത്ഥ കണക്കുകൾ, ഇളവുകൾക്ക് അംഗീകാരം നൽകണമെന്നാവശ്യപ്പെട്ട് കെ.എസ്.ഇ.ബി. ലിമിറ്റഡ് സംസ്ഥാന വൈദ്യുതി റെഗുലേറ്ററി കമ്മീഷൻ മുന്പാകെ സമർപ്പിച്ച പെറ്റീഷനിലുള്ള അന്തിമ ഉത്തരവിനു ശേഷമേ ലഭ്യമാകുകയുള്ളൂ.</p>
(സി)	<p>നിലവിൽ വൈദ്യുതി ബോർഡിന് എത്ര കോടി രൂപ കുടിശ്ശിക ഇനത്തിൽ പിരിഞ്ഞുകിട്ടാനുണ്ട്; തരംതിരിച്ച് വ്യക്തമാക്കുമോ?</p>	<p>(സി) 31.12.2020 വരെ വൈദ്യുതി ബോർഡിന് 2703.44 കോടി രൂപ കുടിശ്ശികയിനത്തിൽ പിരിഞ്ഞു കിട്ടാനുണ്ട്. 31.12.2020 വരെയുള്ള വൈദ്യുതി ചാർജ്ജ് കുടിശ്ശിക കണക്കുകൾ ചുവടെ ചേർക്കുന്നു. സംസ്ഥാന സർക്കാർ വകുപ്പുകൾ - 104.66 കോടി രൂപ സംസ്ഥാന പൊതുമേഖല സ്ഥാപനങ്ങൾ - 651.24 കോടി രൂപ കേന്ദ്രസർക്കാർ വകുപ്പുകൾ - 4.14 കോടി രൂപ കേന്ദ്രപൊതുമേഖലാ സ്ഥാപനങ്ങൾ - 69.88 കോടി രൂപ ഗാർഹിക ഉപഭോക്താക്കൾ - 715.45 കോടി രൂപ സ്വകാര്യ സ്ഥാപനങ്ങൾ - 1029.86 കോടി രൂപ തദ്ദേശ സ്വയംഭരണ സ്ഥാപനങ്ങൾ - 9.47 കോടി രൂപ പൊതു സ്ഥാപനങ്ങൾ - 45.73 കോടി രൂപ മറ്റ് ഇതര സ്ഥാപനങ്ങൾ - 73.01 കോടി രൂപ ----- ----- ആകെ - 2703.44 കോടി രൂപ</p>

സെക്ഷൻ ഓഫീസർ